

ಅಧ್ಯಕ್ಷರು.—ಅದು ಆರ್ಜೆಫ್ ಇಲ್ಲ ಎಂದು ನಿನ್ನೆ ದಿವಸ ಡಿಸ್ ಆಲೋ ಮಾಡಿದ್ದೇನೆ.

ಶ್ರೀ ಪಂಪಾಪತಿ.—ಸ್ವಾಮಿ, ಖಾಸಗಿ ಶಾಲಾ ಉಪಾಧ್ಯಾಯರು ಅಲ್ಲಿ ಉಪವಾಸ ಕೂಡಿದ್ದಾರೆ. ಈಗಾಗಲೇ ಅಲ್ಲಿ ಇಬ್ಬರು ಹೆಣ್ಣು ಮಕ್ಕಳನ್ನು ಆಶ್ರಿತೆಗೆ ಸೇರಿಸಿದ್ದಾರೆ.

ಅಧ್ಯಕ್ಷರು.—ತಾವು ಈ ಮನೆಯ ಹಿರಿಯ ಸದಸ್ಯರು ಹೀಗೆ ಎದ್ದು ನಿಂತುಕೊಂಡರೆ ಹೇಗೆ. ಮೊದಲು ಇದರಲ್ಲಿರತಕ್ಕಂಥಾ ಗಮನ ಸೆಳೆಯುವ ಸೂಚನೆ ಮುಗಿಯಲಿ, ಆಮೇಲೆ ಕೇಳಿ.

ಗಮನ ಸೆಳೆಯುವ ಸೂಚನೆ

(೨) ಶ್ರೀ ಎಂ. ಎಂ. ನಾಡಾಫ್.—ಅಧ್ಯಕ್ಷರೇ, ಧಾರವಾಡ ಜಿಲ್ಲೆಯಲ್ಲಿ ಕರುಳು ಬೇನೆ ಸಾಂಕ್ರಾಮಿಕ ರೋಗವು ವ್ಯಾಪಕವಾಗಿ ಹರಡುತ್ತಾ ಇರುವುದರಿಂದ ಇದರ ಬಗ್ಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧಿಯಾ (ಆರೋಗ್ಯ ರಾಜ್ಯ ಮಂತ್ರಿಗಳು).—ಧಾರವಾಡ ಜಿಲ್ಲೆಯಲ್ಲಿ ಕರುಳು ಬೇನೆ ಕಾಲರಾ ಸಾಂಕ್ರಾಮಿಕ ರೋಗವು ಕಾಣಿಸಿಕೊಂಡ ಪ್ರಕರಣಗಳು ವರದಿಯಾಗಿದ್ದು ಸಕಾಲದಲ್ಲಿ ಸೂಕ್ತ ಕ್ರಮಗಳನ್ನು ತೆಗೆದುಕೊಳ್ಳುವಲ್ಲಿ ಇಲಾಖೆಯವರು ವಿಫಲರಾಗಿರುವುದಿಲ್ಲ. ಕರುಳು ಬೇನೆ ಕಾಲರಾ ಸಾಂಕ್ರಾಮಿಕ ರೋಗದ ಪ್ರಕರಣಗಳು ಇಲಾಖೆಯ ಗಮನಕ್ಕೆ ಬಂದ ತಕ್ಷಣ ಎಲ್ಲಾ ಬಗೆಯ ರೋಗ ನಿರೋಧಕ ಮಂಜೂಗರೂ ಕ್ರಮಗಳನ್ನು ಇಲಾಖಾ ಸಿಬ್ಬಂದಿ ಪತಿಯಿಂದ ಜರೂರಾಗಿ ಕೈಗೊಳ್ಳಲಾಗಿದೆ.

ಧಾರವಾಡ ಜಿಲ್ಲೆಯಲ್ಲಿ ಈ ರೋಗವು ೧ನೇ ಜನವರಿ ೧೯೮೩ರಿಂದ ೧೦ನೇ ಸೆಪ್ಟೆಂಬರ್ ೧೯೮೩ರ ವರೆಗೆ ೨೪ ಹಳ್ಳಿಗಳ ೧೨೨ ಜನಕ್ಕೆ ಈ ರೋಗ ತಗುಲಿದ್ದು ೧೩ ಜನ ಸತ್ತಿದ್ದಾರೆಂದು ವರದಿಯಾಗಿದೆ.

ಕರುಳು ಬೇನೆ/ಕಾಲರಾ ಸಾಂಕ್ರಾಮಿಕ ರೋಗದ ಬಗ್ಗೆ ಕೈಗೊಂಡಿರುವ ಹತೋಟಿ ಕಾರ್ಯ ಕ್ರಮಗಳು:—

೧. ಈವರೆವಿಗೆ ಜಿಲ್ಲೆಯಲ್ಲಿ ೩೫೧೨ ಜನರಿಗೆ ರೋಗ ನಿರೋಧಕ ಚುಚ್ಚುಮದ್ದು ನೀಡಲಾಗಿದೆ.

೨. ರೋಗ ತಗುಲಿದ ಹಾಗೂ ಪಕ್ಕದ ಹಳ್ಳಿಗಳ ಎಲ್ಲಾ ಕುಡಿಯುವ ನೀರಿನ ಭಾವಿಗಳಿಗೆ ಬ್ಲೀಚಿಂಗ್ ಪುಡಿಯನ್ನು ಹಾಕಿ ನೀರನ್ನು ಕುಡಿಯಲು ಯೋಗ್ಯವಾಗಿ ಮಾಡಲಾಗಿದೆ.

೩. ರೋಗ ಕಾಣಿಸಿದ ಮನೆ ಹಾಗೂ ಪಕ್ಕದ ಮನೆಗಳಿಗೆ ಕೀಟ ನಾಶಕವನ್ನೂ ಸಿಂಪಡಿಸಲಾಗಿದೆ.

೪. ರೋಗ ತಗುಲಿದ ಗ್ರಾಮದ ನೈರ್ಮಲ್ಯವನ್ನು ಸುಧಾರಿಸಲಾಗಿದೆ.

೫. ರೋಗ ತಗುಲಿದ ಪ್ರದೇಶದ ಗ್ರಾಮಗಳಲ್ಲಿ ಎಲ್ಲಾ ಉಪಹಾರ ಗೃಹಗಳನ್ನು ಮತ್ತು ಸಂತೆ ಇತ್ಯಾದಿಗಳನ್ನು ಅವಶ್ಯವಿದ್ದ ಅವಧಿಗೆ ಮುಚ್ಚಿಸಲು ಸೂಕ್ತಕ್ರಮ ತೆಗೆದುಕೊಂಡಿರುತ್ತದೆ.

೬. ರೋಗ ತಗುಲಿದ ಎಲ್ಲಾ ಗ್ರಾಮಗಳಿಗೂ ಹಾಗೂ ಅಕ್ಕಪಕ್ಕದ ಗ್ರಾಮಗಳಿಗೂ ಸಹ ಆರೋಗ್ಯ ಶಿಕ್ಷಣವನ್ನು ಕೊಡಲಾಗಿದೆ.

ಈ ಬಗ್ಗೆ ವಿಶೇಷ ನಿಗಾ ಇಟ್ಟು ಎಲ್ಲಾ ವಿಧವಾದ ಮಂಜೂಗರೂ ಹತೋಟಿ ಕಾರ್ಯಕ್ರಮಗಳನ್ನು ತಕ್ಷಣವೇ ಕೈಗೊಂಡ ಪರಿಣಾಮವಾಗಿ ರೋಗದ ಪ್ರಕರಣಗಳು ಇಳಿಮುಖವಾಗಿದೆ.

ಶ್ರೀ ಎಂ. ಎಂ. ನಾಡಾಫ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ಬಗ್ಗೆ ವಿಶೇಷ ನಿಗಾ ಇಟ್ಟು ಎಲ್ಲಾ ವಿಧವಾದ ಮಂಜೂಗರೂಕೆ ಹತೋಟಿ ಕಾರ್ಯಕ್ರಮಗಳನ್ನು ತೆಗೆದುಕೊಂಡಿದ್ದೇವೆ ಎಂದು ಹೇಳಿದಾರೆ. ಆದರೆ ಅಲ್ಲಿರುವ ದವಾಖಾನೆಗಳಲ್ಲಿ ಔಷಧಿಗಳನ್ನು ಪೂರೈಸಲಿಕ್ಕೆ ಅಲ್ಲಿ ಔಷಧಿಗಳೇ ಇಲ್ಲ. ಆದುದರಿಂದ ತಕ್ಷಣವೇ ಅಲ್ಲಿಗೆ ಬೇಕಾದ ಔಷಧಿಗಳನ್ನು ಪೂರೈಸುವುದಕ್ಕೆ ಕ್ರಮ ತೆಗೆದು ಕೊಳ್ಳುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧಿಯಾ.—ಮಾನ್ಯ ಸದಸ್ಯರಿಗೆ ದವಾಖಾನೆಯಲ್ಲಿ ಔಷಧಿ ಇಲ್ಲ ಎಂದು ಅವರಿಗೆ ಏನು ವರದಿ ಬಂದಿದೆ ಅದು ಸರಿಯಲ್ಲ. ಅಲ್ಲಿ ಸಾಕಷ್ಟು ಔಷಧಿ ಇದೆ. ಅಲ್ಲಿ ಏನಾದರೂ

ಔಷಧಿ ಕಡಿವೆ ಇದೆ ಇನ್ನಷ್ಟು ಬೇಕು ಎಂದರೆ ಅದನ್ನೂ ಕೊಡಲಿಕ್ಕೆ ತಯಾರಿದ್ದೇವೆ. ಅಲ್ಲದೆ ಧಾರವಾಡದಿಂದ ಇತರೇ ಜಿಲ್ಲೆಗಳಿಗೂ ಈ ಕಾಲರಾ ರೋಗ ಹರಡುವ ಸೂಚನೆ ಇರುವುದರಿಂದ ಇದರ ಬಗ್ಗೆ ಈಗಾಗಲೇ ಮುಂಜಾಗರೂಕತೆ ಕ್ರಮಗಳನ್ನು ತೆಗೆದುಕೊಂಡಿದ್ದೇವೆ ಎಂದು ಹೇಳುತ್ತೇನೆ.

ಮನವಿಗಳು

(ಉಪಸಭಾಪತಿಯವರು ಪೀಠವನ್ನು ಅಲಂಕರಿಸಿದರು)

ಶ್ರೀ ಬಿ. ಸ್ವಾಮಿರಾವ್.—ನಾನು ಡಿಲಿರ ಪ್ರಕಾರ ಒಂದು ನೋಟೀಸ್ ಕೊಟ್ಟಿದ್ದೇನೆ. ತೀರ್ಥಹಳ್ಳಿ ಸೇಡಗಾರೆ ಗ್ರಾಮದಲ್ಲಿರುವ ಒಬ್ಬ ಸಣ್ಣ ಗೇಣಿದಾರನಾದ ರಾಮನಾಯಕನ ಕೊಲೆ ಬಗ್ಗೆ ಮಾತನಾಡುವುದಕ್ಕೆ ಆ ಬಗ್ಗೆ ಸಂಕ್ಷಿಪ್ತವಾಗಿ ಹೇಳಲಿಕ್ಕೆ ಒಂದು ನೋಟೀಸ್ ಕೊಟ್ಟಿದ್ದೇನೆ.

ಉಪಸಭಾಪತಿಗಳು.—ಆ ವಿಷಯ ನಾಳೆ ಬರುತ್ತದೆ. ಮಾತನಾಡಿ.

ಶ್ರೀ ಪಂಪಾಪತಿ.—ಸ್ವಾಮಿ, ಉಪಾಧ್ಯಾಯರು ಅಲ್ಲಿ ಉಪವಾಸ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಈ ಬಗ್ಗೆ ನಾನು ಒಂದು ನೋಟೀಸ್ ಕೊಟ್ಟಿದ್ದೇನೆ. ಇದು ಬಹಳ ಸೀರಿಯಸ್ ಮ್ಯಾಟರ್.

ಉಪಸಭಾಪತಿಗಳು.—ತಾವು ಈವೊತ್ತು ನೋಟೀಸ್ ಕೊಟ್ಟು ಈವೊತ್ತೇ ಉತ್ತರಬೇಕು ಎಂದರೆ ಹೇಗೆ.

ಶ್ರೀ ಪಂಪಾಪತಿ.—ನಾಳೆಯಾದರೂ ಬರುತ್ತದೆಯೇ?

ಉಪಸಭಾಪತಿಗಳು.—ನೋಡೋಣ. ಅದಷ್ಟು ಜಾಗ್ರತೆ ಬರುತ್ತದೆ.

ಶ್ರೀ ವೀರಪ್ಪಮೊಯಿ.—ಮಾನ್ಯ ಸಭಾಪತಿಗಳು, ಈಗಾಗಲೇ ನಾನು ಡಿಲಿರ ರೂಲು ಪ್ರಕಾರ ಒಂದು ನೋಟೀಸ್ ಕೊಟ್ಟಿದ್ದೇನೆ. ಅದರ ವಿವರ ಈ ರೀತಿ ಇದೆ. ತಾರೀಕು ಒಂದೇ ಜುಲೈ ೧೯೮೩ ರಂದು ಕೆಂಗಲ್ ಹನುಮಂತಯ್ಯ ರಸ್ತೆಯಲ್ಲಿರುವ ಮುಂದಿನ ರೋಡ್‌ನಲ್ಲಿ ಹೋಟೆಲ್ ರಿಫೋಳಿ ಪಕ್ಕದಲ್ಲಿರುವ ಒಬ್ಬ ತರುಣ ಪ್ರಕಾಶ್ ಎನ್ನುವ ತಕ್ಕವನು ಏನು ಇದ್ದಾನೆ ಅವನು ಒಬ್ಬ ಸಮಾಜ ಸೇವಕ ಹಾಗೂ ಬೆಂಗಳೂರು ನಗರದಲ್ಲಿ ವೇಶ್ಯಾವಾಟಿಕೆ ಏನು ನಡೆಯುತ್ತಿದೆ ಅದರ ವಿರುದ್ಧವಾಗಿ ಹೋರಾಟ ಮಾಡತಕ್ಕಂಥ ತರುಣ.

೧-೩೦ ಪಿ.ಎಂ.

ಈ ತರುಣ ಅಗ್ಯಾಗೆ ಗಣೇಶ ಉತ್ಸವದ ಸಮಾರಂಭಗಳನ್ನು ಏರ್ಪಡಿಸುತ್ತಿದ್ದ. ಪ್ರಕಾಶನ ಫೋಟೋ ಕೂಡ ಇಲ್ಲಿದೆ. ಕಳೆದ ವರ್ಷ ಇದೆಹೊತ್ತಿಗೆ ಗಣೇಶನ ಉತ್ಸವ ಸಮಾರಂಭವನ್ನು ಆಚರಣೆ ಮಾಡಿ ಅವರ ಜೊತೆಯಲ್ಲಿ ಸಾಂಗ್ಲಿಯಾನ ಮತ್ತು ಸನ್ಮಾನ್ಯ ಜತ್ತಿಯವರ ಜೊತೆಯಲ್ಲಿ ಪೋಟೋ ತೆಗೆಯಿಸಿಕೊಂಡಿರುವುದು ಇಲ್ಲಿದೆ.

SRI A. LAKSHMISAGAR.—Photograph can be taken with any dignity.

SRI M. VEERAPPA MOILY.—Everything you are taking very lightly. This is a very serious matter.

(INTERRUPTIONS)

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ತಮ್ಮ ವಿರುದ್ಧವಾಗಿ ಹೇಳಲಿಲ್ಲ.

ಶ್ರೀ ಎಂ. ವೀರಪ್ಪಮೊಯಿ.—ತಾವು ನಾವು ಹೇಳುವಾಗ ಲಘುವಾಗಿ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಬಾರದು.

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಲಘುವಾಗಿ ಹೇಳಲಿಲ್ಲ, ತಮ್ಮ ವಿರುದ್ಧವಾಗಿಯೂ ಹೇಳಲಿಲ್ಲ. ತಾವೇಕೆ ಹಾಗೆ ಕೂಗಾಡುತ್ತಿದ್ದೀರಿ ?